



Вельмі часта я задумваюся над тым, як сёння найбольш эфек-тыўным спосабам звяртацца да нашых чытачоў, каб Божае Слова, якое з'яўляецца зернем, што кінута ў розную глебу нашай Гродзенскай дыяцэзіі (і не толькі) выдала плён. Перад намі пачынаецца чарговы літургічны перыяд, які для кожнага з нас можа стаць Вялікім часам посту. 40 дзён, падчас якіх хрысціяне аддаюцца ўспамінам пра муку Езуса Хрыста, павінны стаць інтэнсіўным шляхам перамены ў лепшы бок. Патрэбна так змяніць уласныя паводзіны, каб мець магчымасць пераймаць Хрыста, які нагадвае кожнаму з нас: "Навярніцеся і верце Евангеллю!" (Мк 1, 15). †

З-за таго, што ў нашу тэхнізаваную эпоху схільнасць да чытання – невялікая, то я пастараюся выкарыстаць старажытную формулу 5 пытанняў, якая паходзіць з часу вытокаў рыторыкі. Усім было вядома ў перыяд існавання Рымскай імперыі, што каб каго-небудзь добра прайнфармаваць, то патрэбна было адказаць на 5 пытанняў. Праводзячы эксперымент, паспрабуем убачыць, наколькі эфектыўны дадзены метада ў нашым жыцці.

Хто? ??? Кожны з нас, веруючы і практыкуючы.

Што? ??? Крыжовы шлях, Песні жалбы, Вяночак да Божай Міласэрнасці, рэкалекцыі ў парафіі і споведзь.

Дзе? ??? У парафіяльным касцёле і ў сваіх дамах.

Калі? Ад Папяльцовай серады да таямніцаў Пасхальнага Трыдуума.

Як? Пабожна і шчыра, практыкуючы чыны, якія служаць навяртанню нашых сэрцаў.

Варта задаць яшчэ адно пытанне: "З якім вынікам?" А на гэтае пытанне мы дадзім адказ пасля перыяду Вялікага посту. Сёння вернік – гэта не той чалавек, які запісаны ў парафіяльных кнігах, але асоба, якая актыўна ўключаецца ў працу пілігрымуючага Касцёла. Няхай веліч гэтага часу не будзе толькі ў назве і колькасці дзён, але – ў перамене нашых сэрцаў у лепшы бок. Няхай у сцэнарыі нашага жыцця будзе месца для

Хто? Што? Дзе? Калі? Як?

Аўтар: кс. Павел Салабуда
12.02.2010 03:00

пакуты і навяртання. Давайце ж не змарнуем гэтай нагоды і скажам сабе: “Мой Вялікі пост 2010 г.” Гэта ёсць выдатная пара для добра нашай душы.